

12 ta' Marzu, 1960

Imħallef:—

Onor. Dr. W. Harding. C.B.E., K.M., B.Litt., LL.D.

Il-Pulizija

versus

Spiru Silvio

**Attentat Vjolent għall-Pudur — Oltraġġ għall-Pudur  
Publiku — Bewsa — Kwerela — Rinunzja —  
Inseparabbilità Ġuridika — Reat Uniku — Appell.**

*L-elementi li jikkostitwixxu r-reat ta' oltraġġ għall-pudur publik u per mezz ta' bewsa huma l-bewsa, li din tkun giet mogħtija f'post publiku jew espost għall-publiku, li tkun vjolenta, u li tkun giet mogħtija f'ċirkustanzi li juru, mhux l-iskop ta' ngurja jew molestja, imma skop ta' libidint. Jekk is-sentenza tal-Ewwel Qorti ssemmi l-vjolenza "per incidens", d'moq tali li ma tagħtjihix importanza bħala rekwiżit tar-reat, u di pjù ma ssemmi xejn affattu r-riċerka tal-iskop ta' konkupixxenza, l-enunċjazzjoni tal-liġi hi difettuża, u dik is-sentenza hija appellabbli mill-Prosekuzzjoni.*

*Jekk mill-fatti jidher assodat ir-reat ta' oltraġġ għall-pudur publiku, allura r-rinunzja għall-kwerela tal-parti offiċja għar-reat l-iehor li jakkompanjah ta' attentat vjolent għall-pudur, assodat ukoll bl-istess provi, ma tibqgħax operattiva; imma, stante n-"nexus" naturali jew ġuridiku bejn iż-żewġ reati, li jitnissel skond il-ġurisprudenza, jibqa' reat wieħed biss, ċjoè dak gravjuri ta' attentat vjolent għall-pudur.*

**Il-Qorti:—** Rat l-akkuża miġjuba mill-Pulizija quddiem il-Qorti Kriminali tal-Maġistrati bħala Qorti Istrutturja kontra l-imsemmi Spiru Silvio, ta' li l-Furjana, fil-11 ta' Jannar 1960, f'xi s-7.30 p.m., waqt li kien f'post publiku,

ikkommetta attentat vjolent għall-pudur fuq il-persuna ta' Carmela Sammut ta' 21 sena, miż-Żurriq; barra minn dan, offenda l-pudur jew il-morali b'għemil li sar f'post publiku jew f'lok espost għall-publiku; u aktar, ittanta jagħmel offiża fuq il-persuna tal-imsemmija Carmela Sammut billi gidimha f'imnieherha;

Rat ir-rinviju tal-Attorney General tas-16 ta' Jannar 1960, li bih talab lill-Qorti Kriminali tal-Magistrati ta' Malta bħala Qorti ta' Ġudikatura Kriminali tiddeċidi fuq il-ħtija tal-imputat taħt dak li hemm maħsub fl-art. 222 u 538(c) tal-Kodiċi Kriminali, ċjoè attentat vjolent għall-pudur akkompanjat minn reat iehor li jinteressa l-ordni publiku;

Rat l-attijiet tal-kompilazzjoni magħmula kontra l-imputat;

Rat is-sentenza ta' dik il-Qorti tas-27 ta' Jannar 1960, li biha ddikjarat l-azzjoni estinta bir-rinunzja tal-parti leża, u għalhekk illiberat lill-imputat; wara li kkunsidrat;

Illi mill-provi jirriżulta illi l-imputat kien segwa lil Carmela Sammut, qabadha minn idejha u biesha f'wiċċha;

Illi dawn il-fatti, għalkemm jikkostitwixxu attentat vjolent għall-pudur, però ma jikkostitwux offiża għall-pudur publiku, għaliex, kieku mhux għax imposta fuq Sammut bi vjolenza, bewsa fuq il-wiċċ, per sè, ma toffendi bl-ebda mod il-pudur publiku, iżda hija ħaġa li tirrikorri normalment;

Illi r-reat ta' attentat għall-pudur huwa persegwibbli a kwerele tal-parti, u Carmela Sammut irrinunzjat għall-azzjoni, u ma hemmx il-konkors ta' reat li jinteressa l-ordni publiku;

Rat ir-rikors li bih l-Attorney General appella mid-deċiżjoni fuq imsemmija, u talab li tiġi revokata u li l-imputat jiġi dikjarat hati tal-imputazzjoni dedotta kontra tiegħu u kundannat għall-piena xierqa skond il-liġi;

Trattat l-appell;

Ikkunsidrat;

Id-difiża, bin-nota tagħha fol. 30, eċċepiet l-inammissibilità ta' appell mill-parti tal-Prosekuzzjoni;

Il-Prosekuzzjoni ssostni illi l-liberazzjoni tal-imputat kienet l-effett ta' enunċjazzjoni skorretta tal-ipotesi tal-ligi, mill-Qorti tal-Ewwel Grad, għar-rigward tar-reat konkorrenti ta' oltraġġ, ossija offiża għall-pudur publiku;

Jekk kien hemm dan ir-reat, tkompli targumenta l-Prosekuzzjoni, allura r-rinunzja għall-azzjoni, għar-rigward tar-reat dedott kontra l-imputat ta' attentat vjolent għall-pudur, ma tkunx operattiva, għaliex allura dan ir-reat ikun akkompanjat mir-reat l-iehor ta' oltraġġ għall-pudur publiku, li hu reat li jinteressa l-ordni publiku, u li għalhekk, skond il-ligi, jirrendi r-reat ta' attentat vjolent għall-pudur mhux aktar persegwibbli bil-kwerela tal-parti leża, imma "ex officio" (proviso art. 538 Kap. 12), u kwindi mhux rinunzjabbli;

L-ewwel indaġini li, għaldaqstant, timponi ruħha għall-eżami ta' din il-Qorti, hi jekk verament kienx hemm fis-sentenza appe'llata, għar-rigward tar-reat ta' oltraġġ għall-pudur publiku, enunċjazzjoni skorretta tal-ipotesi tal-ligi;

Il-Prosekuzzjoni tissottometti li din l-enunċjazzjoni skorretta tinsab fil-paragrafu, ossija konsiderando, tas-sentenza, li jgħid hekk:— "Illi dawn il-fatti, għalkemm jikkostitwixxu attentat vjolent għall-pudur, però ma jikkostitwux offiża għall-pudur publiku, għaliex, kieku mhux għax imposta bil-vjolenza fuq Sammut, bewsa fuq il-wieċ, per sè, ma toffendi bl-ebda mod il-pudur publiku, iżda hi haġa li tirrikorri normalment";

Mela, sabiex din il-Qorti tara jekk kienx hemm tassew enunċjazzjoni żbaljata tal-ipotesi tal-ligi fis-sentenza appelleata, jehtieg li jiġi eżaminat x'inhuma r-rekwiżiti tar-reat ta' oltraġġ għall-pudur publiku in relazzjoni għall-każ in ispeċje. Dan żvolġa ruħu hekk. Fil-11 ta' Jannar li għadda, f'xi s-7.30 p.m., fil-waqt li Carmen Sammut, xebba ta' xi 21

senza, kienet sejra minn hdejn Porta Rjali diretta ghal King George V Hospital, il-Furjana, rat lill-imputat, li ma kienetx tafu qabel, qieghed jippassigga hemm. L-imputat, li ghandu 25 sena, qal lil Sammut:— "Miss fejn sejra?" Hi ma rrispondietux; mbghad hu qabdilha idha u reġa' rripeta dawkl il-kliem. Sammut illiberat ruhha u bdiet tallontana ruhha tghaggel, izda ndunat li l-imputat kien qieghed isegwiha. Fil-fatt, hu baqa' jippedinaha ghal tratt ta' trieq ġmielu, u qalilha:— "Miss, stenna ftit". Mbghad lahaqha, qabadha minn dirghajha, dawwarha sakemm ġew wiċċ imbwiċċ, qalilha "pupa, jien inhobbok", għafasha miegħu, u biesha fuq wiċċha. Hi rrezistiet l-avanzi tiegħu, u hu gidimha legġerment fuq imnieherha, bla ma għamlilha ebda leżjoni (ċertifikat fol. 4); u mbghad mar. Hi hassitha agitata u pallida (xhieda Bonello fol. 16 u tagħha stess fl-appell);

Għalhekk, l-eżami tal-ipotesi tal-liġi, għall-finijiet tal-ammissibilità tal-appell tal-Prosekuzzjoni, fiċ-ċirkustanzi tal-fattispeċje kif fuq de'lineati, jiftaħ lok għall-kwistjoni tal-"bacio violento";

A propożitu l-Carrara (Progr. Parte Speciale, Vol. II, Nota (1) p. 410) jgħid hekk:— "VI fu violenza nell'atto? Vi fu scopo di libidine? Il senso morale del popolo considera quell'atto come impudico? Ove ricorrono queste tre condizioni, esiste il delitto di oltraggio violento al pudore. Così, io riconosco gli elementi dell'oltraggio anche nel semplice bacio violento";

Dan l-awtur jiċċita diversi awturi antichi li ttrattaw din il-kwistjoni, bħal Bertrando, Sorge, Gundlingio, Panimolle, Muta, u Basilico;

Il-Frola (Ing. e Diffamaz.) jikkontempla wkoll il-kwistjoni, pag. 274 u 275; u jirriveva illi, meta jeżula l-element libidinuż, u jkun hemm biss l-intenzjoni li wiehed joffendi lis-sugġetta passiva fl-unur, jew li jirbaħ imhatra, jew li jagħmel gradassata, allura hemm biss ingurja reali; mbghad jikkonkjudi:— "In ogni altro caso, invece, il bacio vuolsi avere almeno come offesa al pudore, come fu ritenuto dalla Corte Suprema, 18 gennajo 1907, in causa Serciardo (Giurisprudenza p. XIII, pag. 657);

Fir-rivista "Foro Penale Napoletano", Vol. tal-1927, pag. 477, hemm riportata sentenza fil-kawża kontra Petrone Giuseppe, maqtugħa mill-Cassazione fis-27 ta' Mejju 1927. I-fatti rriżultaw minn dan il-paragrafu:— "Il tribunale di Cosenza in grado di rinvio, con sentenza del 15 febbraio 1927, confermava quella del pretore di Trèvisacce, con la quale Petrone Giuseppe venne condannato quale colpevole di oltraggio al pudore per avere, di pieno giorno, ed in pubblica strada, cinto col braccio destro il collo dell'a giovinetta Amerise Luisa, ed attiratala a sè baciata più volte costei sulla guancia sinistra, come manifestazione di sfogo sensuale";

Il-Cassazione rriteniet insindakabli s-sentenza appellata, għaliex iż-żewġ qradi ta' qabe' kienu enunċjaw tajjeb ir-rekwizit tal-iskop senswañi tal-att, u mbgħad għamlu apprezzament tal-fatt, li ma kienx sindakabli. Minn din is-sentenza (li kkontemplat każ li jattalja ruħu ferm ma' dak preżenti) jemergi illi wieħed mir-rekwiziti tal-"bacio violento", in relazzjoni għar-reat ta' oltraġġ għall-pudur publiku, hu appuntu dak li għandu jkun hemm, kif esprimiet ruħha l-Cassazione, "una concupiscenza o soddisfazione sensuale" fl-att. Jekk dak ir-rekwizit jiġi enunċjat, allura, jekk fil-fatt jikkonkorrix jew le hi materja ta' apprezzament mhux sindakabli;

I-Maino (Vol. III, comm. art. 338 u 339, pag. 202, wara li jgħid "un caso intorno al quale è vivo il dibattito in dottrina e in giurisprudenza è il bacio dato in pubblico a fanciulla renitente . . .", donnu jrid jagħmel distinzjoni bejn il-"bacio per sè" u "le circostanze concomitanti", biex jgħid li "l'offesa sta allora nel fatto complesso, e non in questo singolo atto". Imma mbgħad qiesu jaċċetta t-teorija prevalenti, għax jikkonkjudi hekk:— "E' sempre necessario che gli atti abbiano l'attitudine a offendere il senso del pudore, di guisa che, se per lo scopo al quale l'agente mirava non possa sorgere tale impressione, l'art. 338 non sarebbe più applicabile"; u l-eżempju li jagħti ta' esklużjoni tar-reat ta' oltraġġ għall-pudur publiku jservi biex jikkonferma t-teorija prevalenti, għax hu iċċita l-każ "di guardie di finanza che

in luogo pubblico avevano posto le mani sotto le vesti di una donna per impedire la dispersione di merci di contrabbando"; f'liema każ kien ovmjament jezula l-iskop libidinuz;

Min dan li gie rilevat, għalhekk, jidher ċar li l-elementi li jikkostitwixxu l-ipotesi tal-ligi huma li l-bewsa, mogħtija f'post publiku jew espost għall-publiku, tkun vjolenta, u li tkun giet mogħtija f'ċirkustanzi li juru, mhux l-iskop ta' ngurja jew molestja, imma l-iskop ta' libidini. Minn dawn iż-żewġ elementi toħroġ l-impudicizja tal-att għas-sens morali tal-publiku;

Issa, tornando għall-ipotesi tal-ligi kif kontenuta fil-paragrafu tas-sentenza appellata fuq riportat, wiehed jirrelewa li l-Ewwel Qorti semmiet il-vjolenta, imma "per incidens", u kważi b'mod tali li ma tagħthiex importanza bħala rekwiżit; u barra minn hekk, ma semmietx affattu rricerka tal-iskop ta' konkupixxenza. F'dan is-sens, għalhekk, l-enunċjazzjoni tal-ipotesi tal-ligi hi difettuża, u għalhekk is-sentenza hi appellabli mill-Prosekuzzjoni; għaliex għall-apprezzament tal-fatti giet applikata mill-Ewwel Qorti ipotesi tal-ligi li, kif ingħad, ma hijiex kompluta. L-eċċezzjoni tal-inappellabbiltà, għalhekk, ma hijiex sostenibbli;

Issa, mill-fatti tal-każ preżenti kif fuq delineati, din il-Qorti hi soddisfatta li l-bewsa kienet vjolenta, u li giet mogħtija f'post publiku f'ċirkustanzi tali li juru l-iskop libidinuż tas-sugġett attiv, u kwindi l-kumpless tal-fatti ma jistax ma jigix ritenut offensiv għall-pudur jew morali; għax mhijiex haġa xierqa li mara tiġi sottoposta għal att vjolent ta' passjoni libidinuża;

Issa, jekk mill-fatti kif pruvati gie assodat, kif din il-Qorti tirritjeni li gie assodat, ir-reat ta' oltraġġ għall-pudur publiku, allura hu veru li r-rinunzja tal-parti leża għarreat l-ieħor ta' attentat vjolent għall-pudur, assodat bl-istess provi, ma tibqgħax operattiva in vista tal-ligi fuq citata (art. 538 proviso); imma, peress li l-fatt hu l-istess, għalhekk, stante n-"nexus" naturali jew ġuridiku bejn iż-

zewġ reati, titnisse! l-inseparabbiltà ġuridika għas-sens tal-ġurisprudenza (Qorti Kriminali "Rex vs. Degiorgio", 29 ta' Jannar 1937), u jibqa' biss reat wiehed, ċjoè dak gravjuri ta' attentat vjolent għall-pudur;

Din il-Qorti, stante d-dikjarazzjoni ta' Sammut li trid taħfer lill-imputat, stante ċ-ċirkustanzi tal-każ, li ma hu miex ta' gravità rilevanti, u stante li l-fedina penali tal-imputat hi netta, jidhrilha li hu l-każ li tapplika piena taht il-minimum in bażi għall-art. 23A. Kap. 12; u għalhekk tid-deċidi billi tilqa' l-appell tal-Attorney General, tirrevoka s-sentenza appellata, u tiddikjara l-imputat ħati taż-żewġ reati ta' attentat vjolent għall-pudur u oltraġġ għall-pudur publiku; iżda, stante l-inseparabbiltà ġuridika, tiddikjara li dawn iż-żewġ reati huma assortiti fir-reat uniku gravjuri ta' attentat vjo'ent għall-pudur; u wara li rat l-art. 222, 223, u 23A. Kap. 12, tikkundanna lill-imputat għall-piena tal-prigunerija għal żmien erbat ijiem u għall-multa ta' £5, li tithallas żmien ħmistax mill-espjazzjoni tal-piena l-oħra.

---